



अधिकतम : 28°C

न्यूनतम : 15°C

अबरे छुपाता नहीं, छापता है

शाह टाइम्स

मुजफ्फरनगर, शुक्रवार 7 नवम्बर 2025 उत्तर प्रदेश संस्करण: वर्ष 26 अंक 296 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

मार्गशीर्ष कृष्ण पक्ष 2 विक्रमी संवत् 2082

15 जमादिल उला 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित




अर्थव्यवस्था में बढ़ती असमानता चिंता का विषय: अखिलेश यादव

पेज 2



भारत की ऑस्ट्रेलिया पर टी-20 में दूसरी सबसे बड़ी जीत

खेल टाइम्स



जागरूकता से ही जीती जा सकती है कैंसर की लड़ाई

समादकीय



पीओके में पाक सरकार के खिलाफ जेन-जी का प्रदर्शन

पेज 12

16 में 15 मंत्रियों की सीट पर 2020 से अधिक मतदान

बिहार में 25 साल बाद बंपर वोटिंग

पटना, वार्ता

बिहार विधानसभा चुनाव 2025 के पहले चरण का मतदान समाप्त हो चुका है। चुनाव आयोग के मुताबिक करीब 64.46 फीसदी मतदाताओं ने अपने मत का प्रयोग किया है। सुबह 7 बजे से शाम 6 बजे तक 64.46 फीसदी वोटिंग हुई है। पिछले 25 वर्षों में पहली बार मतदान का यह आंकड़ा 60 प्रतिशत के पार गया है। 2020 में 56.09 वोटिंग हुई थी। पिछली बार से इस बार 7.50 प्रतिशत अधिक मतदान हुआ है।

बेगूसराय में सबसे ज्यादा 67.32 फीसदी और शेखपुरा में सबसे कम 52.36 फीसदी वोटिंग हुई। वहीं राजधानी पटना में 55.02 फीसदी मतदान हुआ। राज्य के विभिन्न जिलों से प्राप्त आंकड़ों के अनुसार, मतदाताओं ने पूरे उत्साह के साथ लोकतंत्र के महापर्व में हिस्सा लिया। मधेपुरा में 65.74 प्रतिशत, सहरसा में 62.65 प्रतिशत, दरभंगा में 58.38



प्रतिशत, मुजफ्फरपुर में 65.23 प्रतिशत, गोपालगंज में 64.96 प्रतिशत, सीवान में 57.41 प्रतिशत, सारण में 60.90 प्रतिशत, वैशाली में 59.45 प्रतिशत, समस्तीपुर में 66.65 प्रतिशत, बेगूसराय में सर्वाधिक 67.32



प्रतिशत, खगड़िया में 60.65 प्रतिशत, मुंगेर में 54.90 प्रतिशत, लखीसराय में 62.76 प्रतिशत, शेखपुरा में न्यूनतम 52.36 प्रतिशत, नालंदा में 57.58 प्रतिशत, पटना में 55.02 प्रतिशत, भोजपुर में 53.24 प्रतिशत और बक्सर में

55.10 प्रतिशत मतदान दर्ज किया गया। बिहार चुनाव के इस पहले चरण के संपन्न होने के साथ ही तेजस्वी यादव उनके भाई तेज प्रताप यादव और डिप्टी सीएम विजय सिन्हा समेत बिहार के 16 मंत्रियों की किस्मत ईवीएम में

■ करीब 64.46 प्रतिशत मतदान, सबसे ज्यादा बेगूसराय में 67.32 व शेखपुरा में सबसे कम 52.36 % वोटिंग दर्ज की गई

■ तेजस्वी यादव उनके भाई तेज प्रताप यादव और डिप्टी सीएम विजय सिन्हा समेत 16 मंत्रियों की किस्मत ईवीएम में लॉक

लाक हो गई है। दिलचस्प बात यह है कि 16 में 15 मंत्रियों की सीट पर 2020 से अधिक मतदान हुआ है। बिहार विधानसभा चुनाव के पहले चरण में 16 मंत्रियों की सीटों पर भी मतदान हुआ है। इसमें 15 सीटें ऐसी हैं, -शेष पृष्ठ दो पर

सट्टेबाजी केस में रैना और धवन की 11.14 करोड़ की संपत्ति अटैच

शाह टाइम्स ब्यूरो

नई दिल्ली। प्रवर्तन निदेशालय (ईडी) ने गुरुवार को पूर्व क्रिकेटर सुरेश रैना और शिखर धवन की 11.14 करोड़ की संपत्ति अटैच की। जांच एजेंसी के मुताबिक, दोनों खिलाड़ियों ने ऑनलाइन बेटिंग एप 1एक्सबेट के प्रमोशन से हुई कमाई का इस्तेमाल निवेश और संपत्ति खरीद में किया था।

यह कार्रवाई मनी लॉन्ड्रिंग रोकथाम कानून (पीएमएलए) के तहत की गई। सोर्स के अनुसार, रैना का 6.64 करोड़ रुपये का म्यूचुअल फंड निवेश और धवन की 4.5 करोड़ रुपये की संपत्ति को अटैच किया गया है। ईडी ऑफिशियल सोर्स ने बताया था कि इस संपत्ति को प्रोसीड्स ऑफ क्राइम यानी अपराध से कमाई गई संपत्ति माना गया है। सितम्बर महीने में ईडी ने 1एक्सबेट एप मामले में क्रिकेटर युवराज सिंह, सुरेश रैना, राविन उथपा और शिखर धवन, अभिनेता सोनू सूद, अभिनेत्री मिमी चक्रवर्ती (पूर्व टीएमसी सांसद) और अंकुश हाजरा (बंगाली एक्टर) से



■ ईडी ने मनी लॉन्ड्रिंग का केस दर्ज किया
■ सट्टेबाजी की कमाई प्रॉपर्टी-इन्वेस्टमेंट में लगाई

जम्मू-कश्मीर में नाकों-टेरर फंडिंग केस में ईडी की छापेमारी

नई दिल्ली। ईडी ने गुरुवार को जम्मू-कश्मीर में पूर्व मंत्री बाबू सिंह के ठिकानों सहित कई जगहों पर नाकों-टेरर फंडिंग से जुड़े मामले में छापेमारी की। अधिकारियों ने बताया कि श्रीनगर में छह और जम्मू में दो ठिकानों पर मनी लॉन्ड्रिंग मामले में कार्रवाई की जा रही है। सबसे पहले मार्च 2022 में जम्मू-कश्मीर पुलिस ने मामले की जांच शुरू की थी। मोहम्मद शरीफ शाह नाम के एक व्यक्ति को कश्मीर से जम्मू में जतिंदर सिंह उर्फ बाबू सिंह नामक व्यक्ति को 6.9 लाख रुपये हवाले के जरिये भेजते हुए पकड़ा गया था। इस इस रकम का इस्तेमाल टेरर फंडिंग के रूप में किया जाना था। एजेंसियों को सैफ दीन, फारूक अहमद नाइक, मुबाशिर मुश्ताक फाफू से जुड़ा एक ग्रुप मिला, जो पाकिस्तान स्थित गुर्ग आतंकी गतिविधियों के लिए धन जुटाने के लिए एक नाकों-टेरर मॉड्यूल चला रहे थे।

पूछताछ की थी। कुछ ऑनलाइन को युवराज सिंह दिल्ली ईडी इन्फ्लुएंसर्स से भी सवाल किए ऑफिस पहुंच थे। यहां गप थे। ज्ञात रहे कि 23 सितम्बर अधिकारियों -शेष पृष्ठ दो पर

संक्षिप्त समाचार

मोदी ने जताया बिहार में अभूतपूर्व बहुमत मिलने का विश्वास
नई दिल्ली। प्रधानमंत्री नरेन्द्र मोदी ने बिहार विधानसभा चुनाव के पहले चरण के मतदान के बीच विश्वास व्यक्त किया कि राष्ट्रीय जनतांत्रिक गठबंधन (राजग) राज्य में अभूतपूर्व बहुमत हासिल करेगा। प्रधानमंत्री ने सोशल मीडिया पर एक पोस्ट में लिखा कि बिहार में लोकतंत्र के महापर्व में जन-जन का अद्भुत उत्साह बता रहा है कि विधानसभा चुनावों में राजग को अभूतपूर्व बहुमत मिलने जा रहा है। विदित हो कि राज्य की 243 विधानसभा सीटों में से लगभग सीटों के लिए मतदान हुआ है।

अब्दुल्ला आज़म के खिलाफ प्राथमिकी खारिज करने से सुप्रीम इन्कार
नई दिल्ली। उच्चतम न्यायालय ने गुरुवार को सपा नेता आज़म खां के बेटे और पूर्व विधायक अब्दुल्ला आज़म खां पर फजी दस्तावेजों से पासपोर्ट लेने के मामले में दर्ज प्राथमिकी को रद्द करने की मांग करने वाली याचिका को खारिज कर दिया। खंडपीठ ने इलाहाबाद हाईकोर्ट के फैसले को बरकरार रखते हुए कहा कि जब मामले का ट्रायल लगभग पूरा हो चुका है, तो इस स्तर पर हस्तक्षेप की आवश्यकता नहीं है। बेंच ने कहा कि हम दखल देने के इच्छुक नहीं हैं।

वायु प्रदूषण रोकने की मांग को सुप्रीम कोर्ट में याचिका
नई दिल्ली। देशभर में बढ़ते वायु प्रदूषण को रोकने की मांग करते हुए सुप्रीम कोर्ट में एक जनहित याचिका दायर की गई है। याचिका ल्यूक क्रिस्टोफर कार्टिन्टो ने दायर की है। वे पीएम नरेंद्र मोदी को फिट इंडिया मूवमेंट के वेलनेस चैंपियन यानी दूत रहे हैं। क्रिस्टोफर का कहना है कि देश में वायु प्रदूषण का स्तर पब्लिक हेल्थ इमरजेंसी के अनुपात में पहुंच गया है। जिससे ग्रामीण और शहरी क्षेत्रों के लोगों की सेहत पर बुरा असर पड़ रहा है।

छात्र संघ चुनाव: अदिति बनीं नई जेएनयू प्रेसिडेंट

शाह टाइम्स ब्यूरो

नई दिल्ली। जवाहरलाल नेहरू यूनिवर्सिटी छात्र संघ के लिए हुए चुनाव में वोटों की गिनती खत्म हो गई है। लेफ्ट यूनाइटेड ने सभी पदों पर जीत दर्ज की है। अदिति मिश्रा ने प्रेसिडेंट पद पर जीत दर्ज की है। वहीं, के. गोपिका ने उपाध्यक्ष का चुनाव जीता। महासचिव पद पर सुनील यादव ने बाजी मारी।

संयुक्त सचिव के पद पर दानिश विजयी रहे। इन सभी पदों पर लेफ्ट यूनाइटेड के उम्मीदवारों ने शानदार प्रदर्शन किया है। सेंट्रल पैनल में लेफ्ट महागठबंधन ने क्लीन स्वीप किया है। इसके साथ ही एक रिकॉर्ड बन गया है। जेएनयू छात्रसंघ में पहली बार लड़कियों का कब्जा हो गया है। जेएनयू छात्रसंघ चुनाव में इस बार लेफ्ट छात्रदल गठबंधन बना कर मैदान में थे, जिसके तहत एआईएसएफ, एसएफआई, डीएसएफ ने महागठबंधन बनाया था। चुनाव में लेफ्ट महागठबंधन ने एआईएसएफ की अदिति मिश्रा को अध्यक्ष पद से मैदान में उतारा था, तो वहीं



■ अध्यक्ष समेत सभी चारों पदों पर यूनाइटेड लेफ्ट का कब्जा

एसएफआई की गोपिका उपाध्यक्ष, डीएसएफ से सुनील महासचिव और एआईएसएफ से दानिश अली को संयुक्त सचिव पद से मैदान में उतारा था। इन तीनों ने ही सेंट्रल पैनल पर जीत दर्ज की है। इसके साथ ही जेएनयू छात्रसंघ पर महिलाओं का कब्जा हो गया है। जेएनयू छात्रसंघ चुनाव कई मायनों में -शेष पृष्ठ दो पर

राहुल ने जिसकी फोटो दिखाई वह ब्राजीलियन मॉडल सामने आई
नई दिल्ली। कांग्रेस सांसद राहुल गांधी ने बुधवार को अपनी प्रेस कॉन्फ्रेंस में जिस ब्राजीलियन मॉडल की तस्वीर दिखाई थी, उसका एक वीडियो सामने आया है। सोशल मीडिया प्लेटफॉर्म एक्स पर कई अकाउंट से महिला का वीडियो पोस्ट करते हुए दावा किया गया कि उनका नाम लैरिसा है। वीडियो में महिला पुर्तगाली भाषा में बात करते हुए कहती है कि दोस्तों, मैं आपको एक जोक सुनाती हूँ। यह बहुत ही भयानक है। भारत में वोट देने के लिए मेरी तस्वीर का इस्तेमाल हो रहा है। मुझे भारतीय बताकर आपस में लड़ रहे हैं। देखो, क्या पागलपन है। मैं तो कभी भारत भी नहीं गई। राहुल ने कांग्रेस कार्यालय में बुधवार को प्रेस कॉन्फ्रेंस में आरोप लगाया था कि हरियाणा में 2024 विधानसभा चुनाव में 25 लाख वोट चोरी हुए। राहुल ने नीली डेनिम जैकेट पहने एक लड़की की फोटो दिखाकर सवाल किया कि हरियाणा की वोटर लिस्ट में ब्राजीलियन मॉडल का क्या काम है।

जम्मू-कश्मीर, उत्तराखंड व हिमाचल में बर्फबारी, तापमान माइनस में

शाह टाइम्स ब्यूरो

नई दिल्ली। हिमालय के तीन राज्यों जम्मू-कश्मीर, उत्तराखंड और हिमाचल में बर्फबारी शुरू हो गई है। जम्मू-कश्मीर के बारामूला में गुलमर्ग व्हाइट वंडरलैंड में बदल गया है। उत्तराखंड में ब्रद्रीनाथ-कंदारनाथ धाम भी बर्फ से ढंक गए हैं।

हिमाचल प्रदेश के ऊंचाई वाले इलाकों लाहौल और स्पीति और किन्नौर, कुल्लू में ताजा बर्फबारी हुई, जिससे तापमान में गिरावट हुई है। देशभर से लोग बर्फबारी का नजारा देखने पहुंच रहे हैं। ताबो में पारा माइनस 2.2 डिग्री,



कुकुमसेरी में माइनस 1.8 डिग्री और केलांग में 0.4 डिग्री सेल्सियस दर्ज किया गया। इधर पहाड़ी इलाकों में बर्फबारी का असर मैदानी राज्यों में नजर आने लगा है। दिल्ली, राजस्थान, मध्य प्रदेश, उ्तर प्रदेश, राजस्थान, पंजाब, झारखंड में ठंडी हवाएं चलने से तापमान में 3 डिग्री तक की गिरावट दर्ज की गई है। मौसम विभाग के

मुताबिक इन राज्यों में अगले 3 दिन में ठंड जोर पकड़ लेगी। जम्मू-कश्मीर में बारामूला के गुलमर्ग में रोपवे के दोनों ओर देवदार के पेड़ बर्फ से ढंक गए हैं। सिक्कीम की बोच गुलमर्ग में टूरिस्ट स्कीइंग और विंटर गेम्स का लुत्फ उठा रहे हैं। उत्तर भारत से वेस्टर्न डिस्टर्बेंस का असर खत्म होने के साथ ही राजस्थान में मौसम साफ हो गया।

अपने पुराने बैंक खाते में पैसे जमा करके भूल गए?



जो आपका है उसे वापस दिलाने में आरबीआई आपकी मदद करेगा।

आपके बैंक के निष्क्रिय खाते (2 वर्ष से ज्यादा और 10 वर्ष तक असक्रिय) में जमा पैसे / दावा न की गई जमा राशि (10 वर्ष से अधिक) को आरबीआई के डीईए फंड में ट्रांसफर कर दिया जाता है। आप या आपके कानूनी वारिस उसे कभी भी वापस ले सकते हैं।



आपके पैसे वापस पाने के 3 आसान चरण

1. आपके बैंक की किसी भी शाखा में जाएं, भले ही वो आपकी नियमित शाखा न हो।
2. केवाईसी दस्तावेजों (आधार, पासपोर्ट, मतदाता पहचान पत्र या ड्राइविंग लाइसेंस) के साथ फॉर्म जमा करें।
3. सत्यापन के बाद ब्याज समेत, यदि है तो, अपने पैसे वापस पाएं।

आपके दावा न किए गए पैसे के बारे में जानने के लिए

आपके बैंक की वेबसाइट पर खोजें या आरबीआई के UDGM पोर्टल (<https://udgam.rbi.org.in>) पर देखें, जिसमें फिलहाल 30 बैंक शामिल हैं।

दावा न की गई संपत्ति के संबंध में आयोजित विशेष शिविरों में जाएं, जिसे देशभर के सभी ज़िलों में अक्टूबर से दिसंबर 2025 के बीच लगाए जाएंगे।



आरबीआई कहता है...
ज्ञानकार बनिएं, सतर्क रहिए!



अधिक जानकारी के लिए
<https://rbikehtahai.rbi.org.in> देखिए
प्रतिक्रिया के लिए rbikehtahai@rbi.org.in पर लिखिए
आधिकारिक कॉन्सल्टेशन नंबर
99990 41935



जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

